

НҮЪМОН РОЗИҚ

ГУЛМОҲЇ

ГУРГИ ҲИЛЛАКОР ВА БУЗҒОЛАИ ДОНО (Афсона)


Дар як рӯзи зимистон,
Меборид барфу борон.
Омад гурги дандонтез
Даромада ба даҳлез.
Карда овозаш дигар:
–Бузғолаи алоям,
Алои хонапоям,
Дарро кушо ба рӯям,
Дорам алаф ба мӯям.
Ман очаи ту мешам,

Баро, даррав ба пешам.
Бузголаи донояк,
Донои хонапоjak,
Аз роғи дар ниғаҳ кард,
Гурга дида оғаҳ кард:
–Очаи ман хушрӯй аст,
Бузи чингиламӯй аст.
Риши дароз дорад ӯ,
Шохи микроз дорад ӯ.
Ту монанди албастӣ,
Очаҷони ман нестӣ.
Очаҷонам биёяд,
Туро кушта партояд.
Гург аз ин гап тарсидаст,

Чун барги бед ларзидаст.

Думашро хода кардаст,

Рӯ сӯи хона кардаст.




РҶБОҲИ МАККОР ВА ЧАЙРАИ ДОНО

Дар чангале буд-набуд,
Як рӯбоҳи гушна буд.
Бо чайраи хушбурут
Омаду вай чӯра шуд.
Чайраяки бечора
Шабу рӯз буд овора.
Бечора, ҳам кор мекард,
Рӯзу шаб шикор мекард.
Чизе меёфт ҳар сафар,
Тақсим мекард баробар.
Рӯбаҳ хеле маккор буд,
Дар фиреб устокор буд.

Шикорашро дар ҳар ҷо,
Меҳӯрд ӯ доим танҳо.
Дар ҷангалу кӯҳу дашт,
Аз пайи ҷайра мегашт.
То ҷайра пӯстинашро,
Аз тан кашад ягон ҷо.
Онро даррав қапида,
Хӯрад зинда ба зинда.
Ҷайра пӯстини худро,
Намемонд ҷое асло.
Буд вақти хоб дар бараш,
Вай ба ҷои бистараш.
Пӯстин набуд яроқ буд,
Ҳам ханҷару таёқ буд.

Рӯбоҳ дид, ки ҳеч нашуд,
Нақшаро дигар намуд.
Онро ба хонаи худ,
Меҳмонӣ даъват намуд.
Рӯбоҳаки ҳиллагар,
Ба ҷайраи беҳабар,
Хандида гуфт дар даҳлез,
– Пӯстинатро каш, овоз.
Бишин дар хонаи гарм,
Бишин дар ҷояки нарм.
Аз нақшаҳои рӯбоҳ,
Ҷайра гардида огоҳ,
Кӯлоҳашро ба сар кард,
Худро берун аз дар кард.

Дарро пӯшид, маҳкам кард,
Аз пушташ санге зам кард.
Рӯбоҳ дар хонаи худ,
Танҳо монду зиндон шуд.



ЗАНГЎЛА ҲАЙРОН

Буд набуд, як пишак буд,

Вай ачали мушак буд.

Ҷойи мушро доништа,

Мепоидаш оҳишта.

Ҳар мушекро ки медошт,

Болои каф мегузошт.

Гирифта хона мебурд,

Бо нағмабозӣ меҳӯрд.

Аз дасти пишак мушон


Биёмаданд ба фиғон.

Боре як муши доно,

Ба дигар мушон гуфто:

– Аз пишаки нағмабоз
Хоҳед, ки гардем халос.
Як зангӯларо ёфта,
Дар як ресмон тофта,
Мебандем дар гарданаш.
Дар вақти роҳ рафтанаш
Аз дур ҷило медиҳад,
Ба мо садо медиҳад.
Аз ҳама хавфу хатар,
Мо мешавем бохабар.
Ваҳ-ваҳ, аҷаб ғул-ғул шуд,
Фикри мушак қабул шуд.
Дар ҷамъомади мушон
Карданд ба ҳама эълон:

– Кӣ нотарсу паҳлавон,
Аз пишак зӯру чаққон?
Мебарад зангӯларо
Бешавқуну беғавғо,
Даррав ба гардани он
Менамояд овезон?
Мушон ба ин хаёл банд
Ба сӯи хона рафтанд...
Зангӯла ҳоло ҳайрон
Истодааст дар майдон.



ТИФОҚИ

Якто сӯзанак будаст,
Бепарвофалак будаст.
Боре пеши захбурча
Вомехӯрад бо мӯрча.
Мӯрчаяк кордон будаст,
Ба ӯ кор осон будаст.
Сӯзанак боэҳтиром
Мегӯяд баъди салом:
– Биё, дугона шавем,
Мағзи як дона шавем.
Ман порина зимистон
Наёфтам як пора нон.

Кашидам хорӣ, зорӣ,
Чунки набуд тайёри.
Имсол заҳмат мекашам,
Бори меҳнат мекашам.
Мӯрча гуфто дар ҷавоб:
– Меҳнат, – ин кори савоб,
Хоҳӣ, равем ба як ҷо,
Ба он тарафи дарё.
Ҳавлии бобои ман,
Даруни боғу чаман.
Онҳо аз худӣ саҳар
Намуда азми сафар,
Рӯи боли сӯзанак,

Баромадаст мӯрчаяк.
Болу параш карда соз,
Сӯзанак шуд дар парвоз.
Боди сахте ба ногоҳ
Вазид аз пеши роҳ.
Борони сел боридаст,
Аз теппаҳо шоридаст.
Лек вертолёт-сӯзанак,
Пасажираш мӯрчаяк,
Аз борон натарсиданд,
Натарсида париданд.
Гузаштанд аз дарё ҳам,
Аз домани кӯҳҳо ҳам.
Дугонаҳои тифок,

Бо димоғи хушу чок,
Ба фурудгоҳ расиданд,
Боғи боборо диданд.
Бобо бо дили кушод,
Ба онҳо як замин дод.
Шуданд ёрони ҷонӣ
Аз паяки деҳқонӣ.
Заминро шудгор карданд,
Сонӣ киштукор карданд.
Гандуму арзан коштанд,
Дар бари хирман коштанд.
Аз канал об оварданд,
Киштаро парво карданд.

Аз чидду чаҳди бисёр,
Ёфт кори онҳо барор.
Як пагоҳ ҳашар карданд,
Даравгар хабар карданд.
Суруди даравгарон
Шуд дар ҳаво парафшон.
Дар хирману дар майдон,
Чоши ғалла фаровон.
Сӯзанаки вертолёт
Деҳқониро гирифт ёд.
Гандуму арзанро бехт,
Ҳар якеро ҷудо бехт.
Доданд аз сари хирман
Ба бобои пир кавсан.

Сонӣ ҳарду дугона
Ду мағзаки як дона,
Ғалларо қанор карданд,
Кашонда анбор карданд.
Аз барои зимистон
Тайёриҳо шуд калон!

